



السلام علیکم ورحمۃ اللہ وبرکاتہ

میری دو بیویاں ہیں۔ اور دونوں ہی علیحدہ علیحدہ مستقل گھروں میں رہائش پزیر ہیں، پوری کوشش کرتا ہوں کہ ان کے مابین مالی امور میں عدل و انصاف کروں، ان میں سے ایک کے پہلے بھی دو بچے ہیں، تو کیا ان کا خرچہ بھی مجھ پر واجب ہے؟ اور یہ بھی ہے کہ مالی ضروریات (مثلاً، بجلی، گیس، اور نقل و حمل وغیرہ) بھی دونوں گھروں کی مختلف ہیں تو ان میں کیسے عدل و انصاف کروں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

بیویوں کے نان و نفقہ اور رات بسر کرنے میں عدل کرنا واجب ہے لیکن جن ان میں سے کوئی ایک اپنے حق سے دستبردار ہوتے ہوئے اسے ختم کر دے تو پھر اور بات ہے اسی طرح دونوں کی اولاد میں بھی عدل و انصاف سے کام لینا ہوگا۔

آپ کی بیوی کے پہلے بچوں کا خرچہ آپ پر واجب نہیں، لیکن اگر ان پر خرچ کرنے والا اور کوئی نہیں تو ان کا خرچہ عام مسلمانوں برداشت کریں گے اور آپ بھی ان عمومی مسلمانوں میں شامل ہوتے ہیں۔

اگر ایک گھر کا خرچہ افراد زیادہ ہونے کی وجہ سے دوسرے گھر سے مختلف ہو تو اس میں کوئی حرج والی بات نہیں، لیکن خرچہ میں افراد کے ہی حساب سے زیادہ ہونی چاہیے ویسے نہیں۔ (شیخ عبد الحکیم)
حدا ما عندی واللہ اعلم بالصواب

فتاویٰ نکاح و طلاق

ص 413

محدث فتویٰ